



# खालिस्तानियों के हौसले बुलंद, अब गुरुद्वारे की दीवार पर लिखे भारत विरोधी नारे

वैकुंवर

कनाडा में खालिस्तानियों को हौसले बुलंद हैं। यहां वैकुंवर में एक ऐतिहासिक गुरुद्वारे पर खालिस्तानी कट्टरपंथियों ने भारत विरोधी नारे लिख दिए। खालिस्तानियों की इस हरकत के बाद गुरुद्वारे के प्रवक्ता ने कहा कि अलगाववादी सिखों के एक गुट ने हमारे पवित्र गुरुद्वारे की दीवारों को दूषित किया है और उनपर खालिस्तानी नारे लिख दिए हैं।

गुरुद्वारे की तरफ से कहा गया कि यह

खालसा साजणा दिवस के मौके पर हम एकता की कसम खाते हैं। एक समूह द्वारा किया गया यह कृत्य निंदनीय है। कट्टरपंथी ताकतें सिखों को बांटना चाहती हैं और यह खोफ पैदा करने की कोशिश है। उन्होंने कहा कि कट्टरपंथी हमारे बुजुर्गों के बलिदान को नहीं समझ पा रहे हैं। उन्होंने कहा कि हमारे बुजुर्गों ने विविधता और स्वतंत्रता के लिए अपना बलिदान दिया है। हम उनकी फूट डालने की कोशिश कामयाब नहीं होने देंगे।

बता दें कि यह गुरुद्वारा 1906 में बनाया गया था। गुरुद्वारे में नगर कीर्तन और बैसाखी परेड का आयोजन किया गया था। इन कार्यक्रमों में खालिस्तान समर्थकों को शामिल होने से रोक दिया गया था। खालिस्तानियों ने गुरुद्वारे के अलावा सूरी और ब्रिटिश कोलंबिया में मंदिरों को भी टारगेट किया है। यहां भी दीवारों पर खालिस्तानी नारे लिखे गए हैं।

मंदिर के प्रवक्ता ने कहा कि कनाडा में

हिंदुओं और सिखों में एकता बनाए रखने के लिए लक्ष्मीनारायण मंदिर बहू-चट्टकर काम करता है। इसीलिए मंदिर को भी निशाना बनाया गया है। यह संयोग नहीं है बल्कि नियोजित तरीके से ये नारे लिखे गए हैं। बीते साल दिसंबर में रॉस स्ट्रीट गुरुद्वारे में करीब हिंदुओं और सिख समुदाय के 60 लोग एकत्रित हुए थे। उन्होंने एलान किया था कि फूट डालने वालों को साजिश को नाकाम किया जाएगा।

## न्यूज़ ब्रीफ

कुलभूषण ऊंची अदालत में अपील नहीं कर सकेंगे, जासूसी के आरोप में जाधव 9 साल से जेल में बंद



इस्लामाबाद । पाकिस्तान की जेल में बंद भारतीय नागरिक नागरिक कुलभूषण जाधव को ऊपरी अदालत में अपील करने का अधिकार नहीं दिया गया है। यह जानकारी पाकिस्तान के रक्षा मंत्रालय ने सुप्रीम कोर्ट में सुनवाई के दौरान दी। दरअसल पाक सुप्रीम कोर्ट में इमरान खान के समर्थकों की गिरफ्तारी से जुड़े मामले में सुनवाई चल रही थी। इस दौरान कोर्ट ने वकील से पूछा कि क्या कुलभूषण जाधव को अपील का अधिकार मिला था और अगर मिला था तो पाकिस्तान नागरिकों को यह अधिकार क्यों नहीं इस पर रक्षा मंत्रालय के वकील ने कहा कि जाधव को अपील का कोई अधिकार नहीं मिला था। जाधव को 2019 में अंतरराष्ट्रीय न्यायालय के फैसले के बाद सिर्फ कॉन्सुलर एवसेस दिया गया था। कॉन्सुलर एवसेस का प्रावधान होने पर आरोपी को हाई कमीशन के जरिए मदद मिलती है।

## व्हाइट हाउस से लगा हुआ बंगला खरीदा जकरबर्ग ने...

वाशिंगटन। फेसबुक और मेटा के सीईओ मार्क जुकरबर्ग ने व्हाइट हाउस के पास वाशिंगटन डीसी में एक बंगला खरीदा है। इस बंगले की कीमत 151 करोड़ रुपए है। वाशिंगटन शहर का यह तीसरा सबसे महंगा बंगला है। यह बंगला व्हाइट हाउस से सिर्फ 10 मिनट की दूरी पर स्थित है। यह बंगला 15000 स्क्वायर फीट पर बना हुआ है। इस बंगले की तीन इमारतें हैं। इसमें स्विमिंग पूल भी बना हुआ है। घर के बाहरी दीवार लाल ईंटों से बनी हुई है। सुरक्षा के लिए आवास के चारों ओर 12 फीट ऊंची लोहे की बाड़ें और ऊंचे गेट लगे हुए हैं। व्हाइट हाउस से नजदीक होने के कारण इस बंगले की कीमत बढ़ जाती है। बंगला भी आलीशान तरीके से तैयार किया गया है।

## विमान कर रहा था लैंडिंग टूट गया पहिया, यात्रियों में मचा हड़कंप, एक यात्री ने फेसबुक पर लिखा-ऐसा लगा अब हमारी कहानी खत्म



वाशिंगटन। अमेरिकी विमान कंपनी फ्रंटियर एयरलाइंस के विमान का एक पहिया टूट गया। विमान ने फ्लोरिडा से फ्लॉरिडा के सैन जुआन के लिए उड़ान भरी थी, लेकिन लैंडिंग के समय इसके फ्रंट लैंडिंग गियर में गड़बड़ी आ गई। वायरल वीडियो में विमान की खिड़की के बाहर धुआं निकलता नजर आ रहा है, जबकि विमान के अंदर से यात्रियों के रोने की आवाज आ रही है। एक पैसेंजर ने इस हादसे के बारे में फेसबुक पर लिखा-कुछ मिनटों के लिए लगा कि अब हमारी कहानी खत्म हो गई है। हकीकत तो यह है कि अनुभवहीन लोग विमान को उड़ा रहे थे। फेडरल एविएशन एडमिनिस्ट्रेशन और नेशनल ट्रांसपोर्ट सेफ्टी बोर्ड इस मामले की जांच कर रहा है। मीडिया रिपोर्ट के 228 यात्रियों को ले जा रहे एयरबस ए321 की लैंडिंग के दौरान फ्रंट लैंडिंग गियर का एक पहिया टूट गया। इस हादसे में किसी के घायल होने की खबर नहीं है, सभी यात्रियों को सुरक्षित उतार लिया गया और विमान को बस से टर्मिनल तक पहुंचाया। फ्रंटियर एयरलाइंस ने इस घटना की पुष्टि करते हुए कहा कि विमान सुरक्षित रूप से लैंड कर गया, किसी पैसेंजर या क्रू मेंबर को कोई चोट नहीं आई। घटना की जांच की जा रही है। घटना मंगलवार की बताई जा रही है।

# अमेरिका में हजारों लोगों ने राष्ट्रपति आवास घेरा

सभी 50 राज्यों में प्रदर्शन, पोस्टर में लिखा- ट्रंप को अल सल्लावीर जेल भेजें

वॉशिंगटन

अमेरिकी राष्ट्रपति डोनाल्ड ट्रंप की नीतियों के खिलाफ हजारों प्रदर्शनकारी एक बार फिर सड़कों पर उतर आए। ये प्रदर्शन सभी 50 राज्यों में हुए। प्रदर्शनकारी ट्रंप की टैरिफ वॉर की नीतियों, सरकारी नौकरियों में छंटनी का विरोध कर रहे हैं। इस दौरान प्रदर्शनकारियों ने राष्ट्रपति आवास व्हाइट हाउस का घेराव किया। लोगों ने ट्रंप पर नागरिक और कानून के शासन को कुचलने का आरोप लगाया। इस आंदोलन को 50S01 नाम दिया गया है, जिसका मतलब 50 विरोध प्रदर्शन, 50 राज्य, 1 आंदोलन है।

प्रदर्शनकारियों ने व्हाइट हाउस के अलावा टेस्ला के शोरूमों का भी घेराव किया। ट्रंप के खिलाफ प्रदर्शनों का यह दूसरा दौर है। इससे पहले 5 अप्रैल को ट्रंप के खिलाफ पूरे देश में प्रदर्शन हुए थे।

**ट्रंप और मस्क की नीतियों के खिलाफ हो रहे प्रदर्शन** - राजधानी वॉशिंगटन डीसी समेत सभी राज्यों में प्रदर्शन की बड़ी वजह राष्ट्रपति डोनाल्ड ट्रंप और कारोबारी इलॉन मस्क की आक्रामक नीतियां हैं। इलॉन मस्क का दक्षता विभाग लगातार सरकारी विभागों में छंटनी कर रहा है। अब तक हजारों सरकारी कर्मचारियों को नौकरी से निकाला जा चुका है। दूसरी तरफ डोनाल्ड ट्रंप की अप्रवासियों पर कार्रवाई और दूसरे देशों पर टैरिफ लगाने की सख्त पॉलिसी भी इन प्रदर्शनों की एक बड़ी वजह है। ट्रंप के टैरिफ वॉर से अमेरिका में दूसरे देशों से आने वाली चीजों के दाम बढ़े हैं। इसका सीधा असर आम लोगों की जेब पर पड़ रहा है।

**ट्रंप के काम से खुश हैं 45 प्रतिशत वोटर्स** - अमेरिकी सर्वे एजेंसी गैलप के मुताबिक 45 प्रतिशत अमेरिकी वोटर्स ट्रंप के पहले 3 महीने के कामकाज से खुश हैं, जबकि ट्रंप के पहले कार्यकाल के शुरुआती 3 महीनों में 41 प्रतिशत वोटर्स ही उनके कामकाज से संतुष्ट थे।



## बांग्लादेश ने इंटरपोल से हसीना के खिलाफ रेड-कॉर्नर नोटिस मांगा, 9 महीने से भारत में रह रही पूर्व पीएम

ढाका। बांग्लादेश पुलिस ने इंटरपोल से पूर्व प्रधानमंत्री शेख हसीना के खिलाफ रेड कॉर्नर नोटिस जारी करने की मांग की है। हसीना के अलावा 11 अन्य लोगों के खिलाफ भी ऐसी ही मांग की गई है। शेख हसीना पिछले साल अगस्त में हुए तख्तापलट के बाद से भारत में रह रही हैं। बांग्लादेश की इंटरनेशनल क्राइम ट्रिब्यूनल ने शेख हसीना, उनके पूर्व मंत्रियों, सलाहकारों और अधिकारियों के खिलाफ गिरफ्तारी वारंट जारी किए थे। इन पर मानवता के विरुद्ध अपराध और नरसंहार के आरोप थे। इंटरपोल का रेड नोटिस किसी व्यक्ति को ढूँढने और उसे प्रत्यर्पण या कानूनी कार्रवाई से पहले अस्थायी रूप से गिरफ्तार करने में मदद करता है।



# गाजा पर हमलों के बीच नेतन्याहू ने ट्रंप से कहा-हमें शर्मिंदा मत कीजिए

तेल अविव

गाजा पर हमला और इजराइल के बीच सीजफायर को लेकर फिर ठन गई है। इजराइल ने हमला पर शर्तों को न मानने का आरोप लगाते हुए गाजावासियों पर कहर बरपाना शुरू कर दिया है। दो दिन में 92 से ज्यादा आम लोगों की मौत हो चुकी है। जिसमें महिलाएं और बच्चों की तादाद ज्यादा है। गाजा पर भारी बमबर्षा के बीच इजराइल ने अमेरिकी से अनुरोध करते हुए कहा कि हमें दुनिया के सामने शर्मिंदा मत कीजिए।

मामला 7 अक्टूबर 2023 को इजराइली जमीन पर हमला के हमले से जुड़ा है, हमला के उस हमले में कम से कम 1200 लोग मारे गए थे, जिसके जवाब में इजराइल गाजा में 51 हजार से ज्यादा लोगों की जान ले चुका है। इजराइल के कानून प्रवर्तन विभाग ने अमेरिकी अधिकारियों से आग्रह किया है कि वे 7 अक्टूबर 2023 के हमले में शामिल हमला पर



इजराइल से पहले आरोप-पत्र दायर न करें, क्योंकि इससे यहूदी राष्ट्र को अंतरराष्ट्रीय स्तर पर शर्मिंदगी उठानी पड़ेगी।

अमेरिकी एजेंसियां इस हमले को अपनी जांच को अंतिम चरण में ले आई हैं और वहां की कानूनी प्रणाली के चलते आरोप दायर करना आसान है।

यही कारण है कि अमेरिका जल्द ही चार्जशीट दाखिल कर सकता है, जो इजराइल के लिए कूटनीतिक संकट का कारण बन सकता है।

मीडिया के मुताबिक किबुत्ज़ नीर ओज़ में हुए नरसंहार में शामिल 22 आतंकियों के खिलाफ इजराइली अभियोजन पक्ष ने चार्जशीट तैयार कर ली है।

हालांकि इसे अभी दायर नहीं किया है, क्योंकि सरकार की योजना है कि सैकड़ों आरोपियों पर एक साथ मेगा-ट्रायल चलाया जाए जो कि इजराइल के इतिहास में अपनी तरह का पहला और सबसे बड़ा मामला होगा।

रिपोर्ट के मुताबिक इजराइल के पास इस हमले में सीधे या परोक्ष रूप से शामिल 300 फिलिस्तीनी केदी हैं। ये सभी संभावित बंधक सौदों में रिहा नहीं किए जाएंगे। इनमें कई ऐसे भी हैं जिन्होंने हमले में हिस्सा नहीं लिया, लेकिन गाजा में बंधकों को कैद करने में शामिल रहे हैं।

अभी यह तय नहीं है कि इन पर एक ही ट्रायल में मुकदमा चलेगा या नहीं। यह पूरा मामला कानूनी रूप से बेहद जटिल है। आईडीएफ की मिलिट्री इंटेलिजेंस मिलकर इस जांच में सहयोग कर रहे हैं। अब तक 1700 पीड़ितों और 400 सुरक्षा अधिकारियों के बयान दर्ज किए गए हैं।

# ऑस्ट्रेलिया में 16 वर्ष से कम उम्र के बच्चों पर सोशल मीडिया में प्रतिबंध

ऑस्ट्रेलिया

ऑस्ट्रेलिया की संसद ने दिसंबर 2024 में ऑनलाइन सेफ्टी अमेंडमेंट एक्ट पारित किया है। ऑस्ट्रेलिया में इस साल 10 दिसंबर 2025 के बाद से यह एक प्रभाव में आ जाएगा। इसके बाद 16 साल से कम उम्र के बच्चे सोशल मीडिया के प्लेटफार्मों का उपयोग ऑस्ट्रेलिया में नहीं कर पाएंगे।

बच्चों के लिए टिकटोक, इंस्टाग्राम, स्नैपचैट, फेसबुक और अन्य सोशल मीडिया प्लेटफार्मों पर प्रतिबंध लगा जाएगा। सोशल मीडिया की कंपनियों को 16 साल से कम उम्र के बच्चों को प्लेटफार्मों से हटाना पड़ेगा। 16 वर्ष से कम उम्र का यदि एक भी बच्चा सोशल मीडिया के प्लेटफार्मों का उपयोग करता हुआ पाया गया। ऐसी स्थिति में 3.11 करोड़ डॉलर जो भारतीय मुद्रा में लगभग 275 करोड़ रुपए होते हैं। सोशल मीडिया कंपनी को यह जुर्माना अदा करना होगा।

सारी दुनिया के देशों में छोटे बच्चों को सोशल मीडिया से दूर रखने के लिए बड़े प्रयास



किया जा रहे हैं। बच्चे खेल के मैदान से गायब हो गए हैं। अपनी उम्र के बच्चों के साथ उनका बोलना

खेलना कूदना सब बंद हो गया है। बच्चों को वास्तविक पारिवारिक और सामाजिक ज्ञान नहीं

मिल रहा है। खेलकूद नहीं होने के कारण बच्चों के स्वास्थ्य में भी बिपरीत असर देखने को मिल रहा है। जिसके कारण दुनिया भर में चिंता देखी जा रही है।

अमेरिका में 13 वर्षीय कम उम्र के बच्चों की जानकारी एकाग्रित की जा रही है। इन्हें सोशल मीडिया से दूर करने की पहल शुरू की गई है।

ब्रिटेन में 2023 के पारित कानून के अनुसार सोशल मीडिया पर बच्चों के लिए हानिकारक सामग्री की पहचान कर प्लेटफार्मों से हटाने की जवाब देही सोशल मीडिया कंपनियों पर सरकार ने डाली है।

फ्रांस में 2023 में पारित कानून के अनुसार 15 वर्ष से कम उम्र के बच्चों को सोशल मीडिया अकाउंट खोलने के पहले माता-पिता की सहमति लेनी होगी। इस कानून का पालन सोशल मीडिया कंपनी कठोरता से करें। इसके लिए 250 करोड़ रुपए जुर्माना का प्रावधान रखा गया है। भारत में

किया गया है। नावें में सरकार ने सोशल मीडिया के उपयोग को लेकर आयु सीमा 13 वर्ष से बढ़ाकर 15 वर्ष कर दी है।

चीन के साइबर स्पेस प्रशासन ने 18 वर्ष से कम उम्र के बच्चों के लिए सोशल मीडिया उपयोग को मात्र 2 घंटे सीमित करने का प्रस्ताव दिया है। भारत में डिजिटल पर्सनल डाटा प्रोटेक्शन एक्ट 2023 में सोशल मीडिया पर बच्चों की उपस्थिति को नियंत्रित करने के प्रयास का प्रस्ताव है। अभी यह कानून संसद में पास नहीं हुआ है। संसद में कानून पास होने के बाद 18 साल से कम उम्र के बच्चों को सोशल मीडिया में अकाउंट खोलने के लिए माता-पिता की सहमति लेनी होगी। इस कानून का पालन सोशल मीडिया कंपनी कठोरता से करें। इसके लिए 250 करोड़ रुपए जुर्माना का प्रावधान रखा गया है। भारत में अभी इस तरह का कानून बना नहीं है। हो सकता है, सरकार अगले सत्र में इसे लेकर आए।